

भारत सरकार  
पर्यटन मंत्रालय  
**लोक सभा**  
लिखित प्रश्न सं. +3154  
सोमवार, 20 मार्च, 2023/29 फाल्गुन, 1944 (शक)  
को दिया जाने वाला उत्तर

**गुजरात में जल क्रीड़ा संस्थान आरम्भ करना**  
+3154. श्री मोहनभाई कुंडारिया:

क्या पर्यटन मंत्री यह बताने की कृपा करेंगे कि:

- (क) क्या सरकार को इस बात की जानकारी है कि गुजरात राज्य की तटरेखा 1600 किलोमीटर लंबी है;
- (ख) यदि हां, तो क्या इसे ध्यान में रखते हुए, सरकार का गुजरात में जल क्रीड़ा संस्थान आरम्भ करने का विचार है;
- (ग) यदि हां, तो तत्संबंधी ब्यौरा क्या है; और
- (घ) यदि नहीं, तो इसे कब तक आरम्भ किए जाने की संभावना है?

**उत्तर**

**पर्यटन मंत्री**

**(श्री जी. किशन रेड्डी)**

(क): जी हाँ, महोदय।

(ख) से (घ): राष्ट्रीय जल क्रीड़ा संस्थान (एनआईडब्ल्यूएस) गोवा, भारतीय पर्यटन और यात्रा प्रबंधन संस्थान (आईआईटीटीएम) के तहत कार्यरत एक केन्द्र है जो जल क्रीड़ा और उससे संबंधित गतिविधियों में प्रशिक्षण और प्रमाणन के लिए पर्यटन मंत्रालय के अधीन एक केंद्रीय स्वायत्त निकाय है। एनआईडब्ल्यूएस गोवा सभी राज्यों और संघ राज्यक्षेत्रों में जल संबंधी क्रीड़ा गतिविधियों के प्रशिक्षण के लिए अधिदिष्ट है। एक केंद्रीय स्वायत्त निकाय के किसी केंद्र को खोलने के लिए पर्यटन विकास की संभावना, संसाधन उपलब्धता, व्यवहार्यता, मांग और ऐसे ही अन्य कारक तथा सभी राज्यों और संघ राज्यक्षेत्रों के विभिन्न स्थलों के बीच तुलनात्मक लाभ सहित विभिन्न कारक शामिल हैं। गुजरात में राष्ट्रीय जल क्रीड़ा संस्थान (एनआईडब्ल्यूएस) स्थापित करने के लिए मंत्रालय में कोई प्रस्ताव प्राप्त नहीं हुआ है।

\*\*\*\*\*